



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முக : 84 - ஒலி : 264 - திருவள்ளூர் ஆண்டு 2057 - சித்திரை 23 - புதன் கிழமை 06 மே 2026 - திருச்சி ★ 8 பக்கங்கள் Established: 10.8.1942 - Volume: 84 - Issue 264: Thiruvalluvar Year - 2057 - Chithirai 23 - Wednesday 06 May 2026 - Trichy ★ 8 Pages ₹ 5.00

மக்கள் தீர்ப்பை தலைவணங்கி ஏற்கிறோம்! சிறப்பான ஆட்சியைத் தந்த நாம்

சிறப்பான எதிர்க்கட்சியாகச் செயல்படுவோம்!

வெற்றி பெற்றவர்களுக்கு வாழ்த்துகள்! தலைவர் - முதல்வர் மு.க.ஸ்டாலின் அறிவிப்பு!

சென்னை, மே 6- மக்கள் தீர்ப்பைத் தலைவணங்கி ஏற்கிறோம் எனவும், வெற்றி பெற்றவர்களுக்கு வாழ்த்துகள் என்றும், சிறப்பான எதிர்க்கட்சியாகச் செயல்படுவோம் எனவும், கழகத் தலைவர் - முதல்வர் மு.க.ஸ்டாலின் அவர்கள் தெரிவித்துள்ளார்.

கழகத் தலைவர், முதல்வர் மு.க.ஸ்டாலின் அவர்கள் விடுத்துள்ள அறிக்கை வருமாறு:-

கடந்த ஐந்தாண்டு காலத்தில் ஏராளமான திட்டங்களை உருவாக்கி, தமிழ்நாட்டு மக்களுக்கு நல்லாட்சியை வழங்கினோம். தமிழ்நாட்டை அனைத்து வகையிலும் உயர்த்தினோம். தேர்தல் களத்தில் எங்களது சாதனைகளைச் சொல்லியே வாக்குகளைக் கேட்டோம்.

மக்களுக்குச் செய்து கொடுத்த நலத் திட்டங்கள் தொடருவதற்கு வாக்கு கேட்டு நாங்கள் பரப்புரை செய்தோம்.



அனைத்துத் தரப் மக்களுக்கும் உண்மையான ஆட்சியைத் தந்தேன்! திராவிட முன்னேற்றக் கழகத்தின்

தலைமையிலான மதச்சார்பற்ற முற்போக்குக் கூட்டணியை ஆதரித்து வாக்களித்த தமிழ்நாட்டு மக்கள்

அனைவருக்கும் நான் எனது மனமார்ந்த நன்றியைத் தெரிவித்துக் கொள்கிறேன்.

வாக்களித்தவர்களுக்கு மட்டுமல்ல, வாக்களிக்க மறந்தவர்களுக்கும் சேர்த்தே ஆட்சி நடத்தினேன்.

அனைத்து மக்களுக்கும் உண்மையாக இருந்தேன். நான் எனது மனச்சாட்சிப்படியே செயல்பட்டேன்.

என்னோடு உழைத்த

உடன்பிறப்புகளுக்கு நன்றி!

நான் எனது சக்தியை மீறி உழைத்தேன். என்னைப் போன்ற களத்தில் உழைத்த என் உயிரோடு கலந்திருக்கும் தலைவர் கலைஞரின் அன்பு உடன்பிறப்புகள் அனைவருக்கும் எனது நெஞ்சார்ந்த நன்றி!

எங்களோடு தோளோடு தோள் நின்ற தோழமை இயக்கத் தலைவர்கள், நிர்வாகிகள், தொண்டர்கள் அனைவருக்கும் நன்றி!

எனது அரசியல் பொதுவாழ்வில் அதிகப்படியான வெற்றியையும் பார்த்துள்ளேன்; தோல்விகளையும் சந்தித்துள்ளேன்.

இலட்சியமும் கொள்கையும்தான் முக்கியம் எனச் செயல்படுவன்!

எனவே இலட்சியமும் கொள்கையும்தான் முக்கியமே தவிர, வெற்றி தோல்விகள் மட்டுமல்ல என்று செயல்படக் கூடியவன் நான்.

அதனால் திராவிட முன்னேற்றக் கழகத்தின் அரசியல் பயணம் தொய்வில்லாமல் தொடரும்.

இதுவரை மக்களுக்காகச் சிறப்பான ஆளும்கட்சியாகச் செயல்பட்ட தி.மு.க. - இனி சிறப்பான எதிர்க்கட்சியாகச் செயல்படும்.

இவ்வாறு கழகத் தலைவர், முதல்வர் மு.க.ஸ்டாலின் அவர்கள் விடுத்துள்ள அறிக்கையில் குறிப்பிடப்பட்டுள்ளது.

சட்டமன்றத் தேர்தல்: தி.மு.க. தலைமையிலான

மதச்சார்பற்ற முற்போக்குக் கூட்டணி 73 தொகுதிகளை கைப்பற்றியது!

துணை முதல்வர் உதயநிதி ஸ்டாலின் - அமைச்சர்கள் வெற்றி!

சென்னை, மே 6- தமிழ்நாடு உள்ளிட்ட ஐந்து மாநிலங்களில் சமீபத்தில் நடைபெற்ற சட்டமன்றத் தேர்தல்களின் வாக்கு எண்ணிக்கை நேற்று முன்தினம் காலை 8 மணிக்குத் தொடங்கியது. தமிழ்நாட்டில் 73 இடங்களில் தி.மு.க. கூட்டணி வெற்றி பெற்றுள்ளது. இதில் தி.மு.க. மட்டும் 59 தொகுதிகளை கைப்பற்றியுள்ளது. துணை முதல்வர் உதயநிதி ஸ்டாலின் மற்றும் பல அமைச்சர்கள் வெற்றி பெற்றுள்ளனர்.

தமிழ்நாடு சட்டப்பேரவைக்கு கடந்த மாதம் 23-ஆம் தேதி ஒரே கட்டமாக தேர்தல் நடைபெற்றது. இத்தேர்தலில் பதிவான வாக்குகள் நேற்று எண்ணப்பட்டிருந்தன.

மொத்தம் 75 ஆயிரத்து 64 வாக்குச்சாவுகுகளில் பதிவான வாக்குகளை எண்ணுவதற்காக 62 வாக்கு எண்ணும் மையங்கள் அமைக்கப்பட்டிருந்தன. மின்னணு வாக்குப்பதிவு இயந்திரங்களில் பதிவான வாக்குகளை எண்ணுவதற்காக தொகுதிக்கு ஒன்று வீதம், 234 வாக்கு எண்ணும் அறைகளும், தபால் வாக்குகளை எண்ணுவதற்கு கூடுதல் அறைகளும் அமைக்கப்பட்டிருந்தன.

வாக்கு எண்ணிக்கைக்காக மொத்தம் 3 ஆயிரத்து 324 மேஜைகள் அமைக்கப்பட்டிருந்த நிலையில், ஒரு மேஜைக்கு தலா ஒரு மேற்பார்வையாளர், நூன் பார்வையாளர், உதவியாளர், கணினி பதிவாளர் ஆகிய 4 பேர் என்ற அடிப்படையில், ஒட்டுமொத்தமாக 15 ஆயிரத்திற்கும் மேற்பட்ட ஊழியர்கள் வாக்கு எண்ணும் பணியில் ஈடுபட்டனர்.

என்ற அடிப்படையில் 234 பேர் நியமிக்கப்பட்டனர்.

காலை 8 மணிக்கு வாக்கு எண்ணும் பணி தொடங்கப்படும் நிலையில், முதலில் தபால் வாக்குகள் எண்ணப்பட்டன. இதனைத் தொடர்ந்து வாக்குப்பதிவு இயந்திரங்களில் பதிவான வாக்குகளை எண்ணும் பணி தொடங்கியது.

வாக்கு எண்ணும் மையங்களின் மூன்றாண்டுக்கு பாதுகாப்பு ஏற்பாடுகள் செய்யப்பட்டிருந்தன. முதல் அடுக்கில், வாக்கு எண்ணும் அறைகள் மற்றும் மின்னணு வாக்குப்பதிவு இயந்திர பாதுகாப்பு அறைகளின் முன் மத்திய பாதுகாப்பு படையினர் நிறுத்தப்பட்டிருந்தனர். இரண்டாவது அடுக்கில் தமிழ்நாடு காவல்துறையினரும், மையத்தின் 100 மீட்டர் சுற்றளவில் 3வது அடுக்கில் ஆயுதப் படையினரும் நிறுத்தப்பட்டிருந்தனர்.

இதன்மேல் தமிழ்நாடு சட்டப்பேரவைத் தேர்தல் வாக்கு எண்ணிக்கை இறுதி கட்ட ஏற்பாடுகள் குறித்து தேர்தல் ஆணையம் ஆலோசனை நடத்தியது. கானொளி மூலம் நடைபெற்ற இந்த ஆலோசனைக் கூட்டத்தில் தமிழ்நாட்டின் 234 தொகுதிகளுக்கான தேர்தல் பார்வையாளர்கள் பங்கேற்றனர். வாக்கு எண்ணிக்கை ஏற்பாடுகள், பாதுகாப்பு, தேர்தல் வாக்கு எண்ணிக்கை முடிவுகளை அறிவிப்பதற்கான நடைமுறைகள் உள்ளிட்ட பல்வேறு அம்சங்கள் குறித்து ஆலோசனை நடைபெற்றது. தமிழ்நாடு தலைமை தேர்தல் அதிகாரி அர்ச்சுனா பட்டநாயக் இக்கூட்டத்தில் பங்கேற்றார்.

இந்நிலையில் சட்டப்பேரவை தேர்தலில் பதிவான வாக்குகளை எண்ணும் பணி தொடர்ந்து நடைபெற்றது. இதில், தி.மு.க. தலைமையிலான

மதச்சார்பற்ற முற்போக்குக் கூட்டணி கட்சிகள் 75 தொகுதிகளில் முன்னிலையில் உள்ளன. மேலூர் தொகுதியில் காங்கிரஸ் வேட்பாளர் விஸ்வநாதன் வெற்றி பெற்றதாக அதிகாரபூர்வமாக அறிவிக்கப்பட்டுள்ளது. மயிலாடுதுறை வேட்பாளர் ஜமால் முகமது, விளவங்கோடு பிரவீன், மற்றும் குளச்சல் தாரகை கத்பட் ஆகிய காங்கிரஸ் வேட்பாளர்கள் முன்னிலையில் தொடர்ந்து இருந்து வந்தனர்.

தேசிய முற்போக்கு திராவிடர் கழகம் வீரத்தாசலத்தில் பிரேமலதா விஜயகாந்த் வெற்றி பெற்றுள்ளார்.

துணை முதல்வர் உதயநிதி ஸ்டாலின் சேப்பாக்கம் - திருவல்லிக்கேணி தொகுதியில் வெற்றி பெற்றார்.

அமைச்சர்கள் கே.என்.நேரு, ஐ.பெரியசாமி, எம்.ஆர்.கே.பன்னீர்செல்வம், கே.கே.எஸ்.எஸ்.ஆர். இராமச்சந்திரன், தங்கம் தென்னரசு, எஸ்.ரகுபதி, அனீதா ராதாகிருஷ்ணன், ஆர்.எஸ்.இராஜகண்ணப்பன், அரசுக்கராணி, எஸ்.எஸ்.சிவசங்கர், பி.கே.சேகர்பாபு, கோவி. செழியன், சி.வெ.கணேசன், சி.வ.வி.மெய்யநாதன் உள்ளிட்ட அமைச்சர்கள், முன்னாள் அமைச்சர்கள் செந்தில் பாலாஜி, ஓ.பன்னீர்செல்வம், எஸ்.வைத்தியலிங்கம் ஆகியோர் வெற்றி பெற்றுள்ளனர்.

மேலும் நாகர்கோவில் - எஸ்.ஆஸ்டின், பாளை யங்கோட்டை - மு.அப்துல் வஹாப், ஆலங்குளம் - முனைவர் பால் மனோஜ் பானடியன்,

தென்காசி - டாக்டர் கலை கதிர்வன், வாசுதேவ நல்லூர் - ஈ.ராஜா, கோவில்பட்டி - கா.கருணாநிதி, திருச்செந்தூர் - அனீதா ராதாகிருஷ்ணன், விளாத்திகுளம் - ஜி.வி.மாரகண்டேயன், முதுகுளத்தூர் - ஆர்.எஸ்.ராஜகண்ணப்பன், இராமநாதபுரம் - காதர் பாட்சா (எ) முத்துராமலிங்கம், பரமக்குடி (தனி) - கே.கே.கதிர்வன், திருச்சுழி - தங்கம் தென்னரசு, அருப்புக்கோட்டை - கே.கே.எஸ்.எஸ்.ஆர். ராமச்சந்திரன், சாத்தூர் - அ.கடற்கரை ராஜ், போடிநாயக்கனூர் - ஓ.பன்னீர்செல்வம், ஆண்டிபட்டி - ஆ.மகராஜன்,

திருமங்கலம் - சேப்பாட்டி மு.மணிமாறன், ஆலங்குடி - சி.வ. வி.மெய்யநாதன், திருமயம் - எஸ்.ரகுபதி, புதுக்கோட்டை - டாக்டர் வை.முத்து ராஜா, பேராஜாணி நா.அசோக்குமார், பட்டுக்கோட்டை - கா.அண்ணாதுரை, ஓரத்தாடு - ஆர்.வைத்திலிங்கம், திருவையாறு - துரை. சந்திரசேகரன், திருவிடைமருதூர் - முனைவர் கோவி. செழியன், திருவாரூர் - பூண்டி கே.கலைவாணன், பூம்புகார் - நிவேதா முருகன், குறிஞ்சிப்பாடி - எம்.ஆர்.கே.பன்னீர்செல்வம், திட்டக்குடி (தனி) சி.வி.கணேசன், குன்னம் - சா.சி.சிவசங்கர், மண்ணச்சல்லூர் - சீ.கதிர்வன், திருச்சி மேற்கு - கே.என்.நேரு, அரவக்குறிச்சி - மொஞ்சனூர் ஆர். இளங்கோ, வேடசந்தூர் - டி.சாமிநாதன், திண்டுக்கல் - ஐ.பி.செந்தில்முமார், ஆத்தூர் - இ.பெரியசாமி, ஒட்டன்சத்திரம் - அரசுக்கராணி, மட்டத்துக்குளம் - இரா.ஜெயராமகிருஷ்ணன், உடுமலைப்பேட்டை - மு.ஜெயகுமார், வால்பாறை (தனி) - ஆ.சுதாகர், கோயமுத்தூர் தெற்கு - வி.செந்தில் பாலாஜி, குன்னூர் - கே.எம்.ராஜா, கூடலூர் (தனி) - மு.திராவிட மணி, சங்கராபுரம்

- தா.உதயகுமாரியன், ரிஷிவந்தியம் - வசந்தம் கார்த்திகேயன், உளுந்துர் பேட்டை - ஜி.ஆர்.வசந்தவேல், விழுப்புரம் - டாக்டர் இரா.லட்சுமணன், வாறூர் (தனி) கௌதம் திராவிடமணி, வந்தலாசி (தனி) எஸ்.அம்பேத்குமார், திருவண்ணாமலை - எ.வ.வேலு, வேப்பனாறுள்ளி - பி.எஸ்.சீனிவாசன், ஆழ்பூர் - அ.செ.வில்வநாதன், சேப்பாக்கம் - திருவல்லிக்கேணி - உதயநிதி ஸ்டாலின், துறைமுகம் - பி.கே.சேகர்பாபு உள்ளிட்டோர் வெற்றி பெற்றுள்ளனர்.

73 இடங்களை கைப்பற்றிய தி.மு.க. கூட்டணி! குறிப்பாக தமிழ்நாட்டில் 23-ஆம் தேதி நடைபெற்ற சட்டமன்றத் தேர்தலில் தி.மு.க. தலைமையிலான மதச்சார்பற்ற முற்போக்குக் கூட்டணி 73 இடங்களில் வெற்றி பெற்று இரண்டாம் நிலையைப் பெற்றுள்ளது. இதில் தி.மு.க. கழகம் தனிப்பட்ட முறையில் 59 இடங்களையும் காங்கிரஸ் - 5, தே.மு.தி.க. 1-, விடுதலைச் சிறுத்தைகள் கட்சி - 2, சி.பி.எம். - 2, சி.பி.ஐ. - 2, முஸ்லீம் லீக் - 2, தொகுதிகளையும் பெற்றுள்ளன. இந்த தேர்தலில் அ.தி.மு.க. கூட்டணி மூன்றாவது இடமாக 53 இடங்களையும் பிடித்துள்ளது. த.வெ.க. 108 இடங்களையும் பிடித்து ஆட்சி அமைக்க அறுதிப் பெரும்பான்மை கிடைக்கவில்லை என்பது குறிப்பிடத்தக்கது.

ஆக்கபூர்வமான எதிர்க்கட்சி தி.மு.க. தி.மு.க.கழகம் மட்டும் தனிப்பட்ட முறையில் 59 தொகுதிகளுக்கும் மேல் வெற்றி பெற்று ஆக்கபூர்வமான எதிர்க்கட்சி நிலையை பெற்றுள்ளது.